
Shivaproktani Ashtakavachani

शिवप्रोक्तानि अष्टकवचानि

Document Information



Text title : Shivaproktani Ashtakavachani Eight Kavachas

File name : aShTakavachAnishivaproktAni.itx

Category : devii, aShTaka, kavacha, dashamahAvidyA

Location : doc_devii

Proofread by : PSA Easwaran

Description/comments : Kalikapurana Adhyaya 56

Latest update : January 15, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 15, 2022

sanskritdocuments.org



ಶಿವಪ್ರೋಕ್ತಾನಿ ಅಷ್ಟಕವಚಾನಿ



ಶ್ರೀಭಗವಾನುವಾಚ

ಅಸ್ಯ ಮಂತ್ರಸ್ಯ ಕವಚಂ ಶೃಣು ವೇತಾಲಭೈರವ .
ವೈಷ್ಣವೀತಂತ್ರಸಂಜ್ಞಸ್ಯ ವೈಷ್ಣವ್ಯಾಶ್ಚ ವಿಶೇಷತಃ .. 1..
ತತ್ರ ಮಂತ್ರಾದ್ಯಕ್ಷರಂ ತು ವಾಸುದೇವಸ್ವರೂಪಧ್ಯಕ್ .
ವರ್ಣೋ ದ್ವಿತೀಯೋ ಬ್ರಹ್ಮೈವ ತೃತೀಯಶ್ಚಂದ್ರಶೇಖರಃ .. 2..
ಚತುರ್ಥೋ ಗಜವಕ್ತ್ರಶ್ಚ ಪಂಚಮಸ್ತು ದಿವಾಕರಃ .
ಶಕ್ತಿಃ ಸ್ವಯಂ ಪಕಾರಶ್ಚ ಮಹಾಮಾಯಾ ಜಗನ್ಮಯೀ .. 3..
ಯಕಾರಸ್ತು ಮಹಾಲಕ್ಷ್ಮೀಃ ಶೇಷವರ್ಣಃ ಸರಸ್ವತೀ .
ಯೋಗಿನೀಪೂರ್ವವರ್ಣಸ್ಯ ಶೈಲಪುತ್ರೀ ಪ್ರಕೀರ್ತಿತಾ .. 4..
ದ್ವಿತೀಯಸ್ಯ ತು ವರ್ಣಸ್ಯ ಚಂಡಿಕಾ ಯೋಗಿನೀ ಮತಾ .
ಚಂದ್ರಘಂಟಾ ತೃತೀಯಸ್ಯ ಕುಷ್ಮಾಂಡೀ ತತ್ ಪರಸ್ಯ ಚ .. 5..
ಸ್ಯಂದಮಾತಾ ತಕಾರಸ್ಯ ಯಸ್ಯ ಕಾತ್ಯಾಯನೀ ಸ್ವಯಂ .
ಕಾಲರಾತ್ರಿಃ ಸಪ್ತಮಸ್ಯ ಮಹಾದೇವೀತಿ ಸಂಸ್ಥಿತಾ .. 6..
ಪ್ರಥಮಂ ವರ್ಣಕವಚಂ ಯೋಗಿನೀಕವಚಂ ತಥಾ .
ದೇವೌಘಕವಚಂ ಪಶ್ಚಾದ್ಧೇವೀದಿಕವಚಂ ತಥಾ .. 7..
ತತಸ್ತು ಪಾರ್ಶ್ವಕವಚಂ ದ್ವಿತೀಯಾಂತಾವ್ಯಯಸ್ಯ ಚ .
ಕವಚಂ ತು ತತಃ ಪಶ್ಚಾತ್ ಷಡ್ವರ್ಣಂ ಕವಚಂ ತಥಾ .. 8..
ಅಭೇದ್ಯಕವಚಂ ಚೇತಿ ಸರ್ವತ್ರಾಣಪರಾಯಣಂ .
ಇಮಾನಿ ಕವಚಾನ್ಯಷ್ಟೈ ಯೋ ಜಾನಾತಿ ನರೋತ್ತಮಃ .. 9..
ಸೋಽಹಮೇವ ಮಹಾದೇವೀ ದೇವೀರೂಪಶ್ಚ ಶಕ್ತಿಮಾನ್ .
ವರ್ಣಕವಚಂ ಅಥವಾ ವೈಷ್ಣವೀತಂತ್ರಕವಚಂ
ಅಸ್ಯ ಶ್ರೀವೈಷ್ಣವೀತಂತ್ರಕವಚಸ್ಯ ನಾರದ-ಋಷಿಃ ಅನುಷ್ಟುಪ್ಪಂದಃ .. 10..
ಕಾತ್ಯಾಯನೀ ದೇವತಾ . ಸರ್ವಕಾಮಾರ್ಥಸಾಧನೇ ವಿನಿಯೋಗಃ .
ಅಃ ಪಾತು ಪೂರ್ವಕಾಷ್ಠಾಯಾಮಾಗ್ನೀಯ್ಯಾಂ ಪಾತು ಕಃ ಸದಾ .. 11..
ಪಾತು ಚೋ ಯಮಕಾಷ್ಠಾಯಾಂ ಟೋ ನೈರ್ಋತ್ಯಾಂ ಚ ಸರ್ವದಾ .
ಮಾಂ ಪಾತು ತೋಽಸೌ ಪಾಶ್ಚಾತ್ಯೇ ಶಕ್ತಿರ್ವಾಯವ್ಯದಿಗ್ಗತಾ .. 12..

ಯಃ ಪಾತು ಮಾಂ ಚೋತ್ತರಸ್ಯಾಮೃಶಾನ್ಯಾಂ ಸಸ್ತಥಾವತು .
 ಮೂರ್ಧ್ನಿ ರಕ್ಷತು ಮಾಂ ಸೋಽಸೌ ಬಾಹೌ ಮಾಂ ದಕ್ಷಿಣೇ ತು ಕಃ .. 13..
 ಮಾಂ ವಾಮಬಾಹೌ ಚಃ ಪಾತು ಹೃದಿ ಟೋ ಮಾಂ ಸದಾವತು .
 ತಃ ಪಾತು ಕಂಠದೇಶೇ ಮಾಂ ಕಟ್ಯೋಃ ಶಕ್ತಿಸ್ತಥಾವತು .. 14..
 ಯಃ ಪಾತು ದಕ್ಷಿಣೇ ಪಾದೇ ಷೋ ಮಾಂ ವಾಮಪಾದೇ ತಥಾ .
 ಯೋಗಿನೀಕವಚಂ

ಶೈಲಪುತ್ರೀ ತು ಪೂರ್ವಸ್ಯಾಮಾಗ್ನೀಯ್ಯಾಂ ಪಾತು ಚಂಡಿಕಾ .. 15..
 ಚಂದ್ರಘಂಟಾ ಪಾತು ಯಾಮ್ಯಾಂ ಯಮಭೀತಿವಿವರ್ಧಿನೀ .
 ನೈರ್ಮತ್ಯೇ ತ್ವಥ ಕೂಷ್ಮಾಂಡೀ ಪಾತು ಮಾಂ ಜಗತಾಂ ಪ್ರಸೂಃ .. 16..
 ಸ್ಯಂದಮಾತಾ ಪಶ್ಚಿಮಾಯಾಂ ಮಾಂ ರಕ್ಷತು ಸದೈವ ಹಿ .
 ಕಾತ್ಯಾಯನೀ ಮಾಂ ವಾಯವ್ಯೇ ಪಾತು ಲೋಕೇಶ್ವರೀ ಸದಾ .. 17..
 ಕಾಲರಾತ್ರೀ ತು ಕೌಬೇರ್ಯಾಂ ಸದಾ ರಕ್ಷತು ಮಾಂ ಸ್ವಯಂ .
 ಮಹಾಗೌರೀ ತಥೈಶಾನ್ಯಾಂ ಸತತಂ ಪಾತು ಪಾವನೀ .. 18..
 ದೇವೌಘ ಕವಚಂ

ನೇತ್ರಯೋರ್ವಾಸುದೇವೋ ಮಾಂ ಪಾತು ನಿತ್ಯಂ ಸನಾತನಃ .
 ಬ್ರಹ್ಮಾ ಮಾಂ ಪಾತು ವದನೇ ಪದ್ಮಯೋನಿರಯೋನಿಜಃ .. 19..
 ನಾಸಾಭಾಗೇ ರಕ್ಷತು ಮಾಂ ಸರ್ವದಾ ಚಂದ್ರಶೇಖರಃ .
 ಗಜವಕ್ತ್ರಃ ಸ್ತನಯುಗ್ಮೇ ಪಾತು ನಿತ್ಯಂ ಹರಾತ್ಮಜಃ .. 20..
 ವಾಮದಕ್ಷಿಣಪಾಣ್ಯೋರ್ಮಾಂ ನಿತ್ಯಂ ಪಾತು ದಿವಾಕರಃ .
 ಮಹಾಮಾಯಾ ಸ್ವಯಂ ನಾಭೌ ಮಾಂ ಪಾತು ಪರಮೇಶ್ವರೀ .. 21..
 ಮಹಾಲಕ್ಷ್ಮೀಃ ಪಾತು ಗುಹ್ಯೇ ಜಾನುನೋಶ್ಚ ಸರಸ್ವತೀ .
 ದೇವೀದಿಕ್ವವಚಂ

ಮಹಾಮಾಯಾ ಪೂರ್ವಭಾಗೇ ನಿತ್ಯಂ ರಕ್ಷತು ಮಾಂ ಶುಭಾ .. 22..
 ಅಗ್ನಿಜ್ವಾಲಾ ತಥಾಗ್ನೀಯ್ಯಾಂ ಪಾಯಾನ್ನಿತ್ಯಂ ವರಾಸಿನೀ .
 ರುದ್ರಾಣೀ ಪಾತು ಮಾಂ ಯಾಮ್ಯಾಂ ನೈರ್ಮತ್ಯಾಂ ಚಂಡನಾಯಿಕಾ .. 23..
 ಉಗ್ರಚಂಡಾ ಪಶ್ಚಿಮಾಯಾಂ ಪಾತು ನಿತ್ಯಂ ಮಹೇಶ್ವರೀ .
 ಪ್ರಚಂಡಾ ಪಾತು ವಾಯವ್ಯೇ ಕೌಬೇರ್ಯಾಂ ಘೋರರೂಪಿಣೀ .. 24..
 ಈಶ್ವರೀ ಚ ತಥೈಶಾನ್ಯಾಂ ಪಾತು ನಿತ್ಯಂ ಸನಾತನೀ .
 ಊರ್ಧ್ವಂ ಪಾತು ಮಹಾಮಾಯಾ ಪಾತ್ವಧಃ ಪರಮೇಶ್ವರೀ .. 25..
 ಪಾರ್ಶ್ವಕವಚಂ

ಅಗ್ರತಃ ಪಾತು ಮಾಮುಗ್ರಾ ಪೃಷ್ಠತೋ ವೈಷ್ಣವೀ ತಥಾ .
 ಬ್ರಹ್ಮಾಣೀ ದಕ್ಷಿಣೇ ಪಾರ್ಶ್ವೇ ನಿತ್ಯಂ ರಕ್ಷತು ಶೋಭನಾ .. 26..

ಮಾಹೇಶ್ವರೀ ವಾಮಪಾರ್ಶ್ವೇ ನಿತ್ಯಂ ಪಾಯಾದ್ವೃಷದ್ವಜಾ .

ಅವ್ಯಯಕವಚಂ

ಕೌಮಾರೀ ಪರ್ವತೇ ಪಾತು ವಾರಾಹೀ ಸಲಿಲೇ ಚ ಮಾಂ .. 27..

ನಾರಸಿಂಹೀ ದಂಷ್ಟ್ರಿಭಯೇ ಪಾತು ಮಾಂ ವಿಪಿನೇಷು ಚ .

ಐಂದ್ರೀ ಮಾಂ ಪಾತು ಚಾಕಾಶೇ ತಥಾ ಸರ್ವಜಲೇ ಸ್ಥಲೇ .. 28..

ಸೇತುಃ ಸರ್ವಾಂಗುಲೀಃ ಪಾತು ದೇವಾದಿಃ ಪಾತು ಕರ್ಣಯೋಃ .

ದೇವಾಂತಶ್ಚಿಬುಕೇ ಪಾತು ಪಾರ್ಶ್ವಯೋಃ ಶಕ್ತಿಪಂಚಮಃ .. 29..

ಷಡ್ವರ್ಣಕವಚಂ

ಹಾ ಪಾತು ಮಾಂ ತಥೈವೋವೋರ್ಮಾಯಾ ರಕ್ಷತು ಜಂಘಯೋಃ .

ಸರ್ವೇಂದ್ರಿಯಾಣಿ ಯಃ ಪಾತು ರೋಮಕೂಪೇಷು ಸರ್ವದಾ .. 30..

ತ್ವಚಿ ಮಾಂ ವೈ ಸದಾ ಪಾತು ಮಾಂ ಶಂಭುಃ ಪಾತು ಸರ್ವದಾ .

ನಖದಂತಕರೋಷ್ಮಾದೌ ರಾಂ ಮಾಂ ಪಾತು ಸದೈವ ಹಿ .. 31..

ದೇವಾದಿಃ ಪಾತು ಮಾಂ ವಸ್ತೌ ದೇವಾಂತಃ ಸ್ತನಕಕ್ಷಯೋಃ .

ಏತದಾದೌ ತು ಯಃ ಸೇತುರ್ಬಾಹ್ಯೈ ಮಾಂ ಪಾತು ದೇಹತಃ .. 32..

ಅಭೀದ್ಯಕವಚಂ

ಆಜ್ಞಾಚಕ್ರೇ ಸುಷುಮ್ನಾಯಾಂ ಷಟ್ಚಕ್ರೇ ಹೃದಿ ಸಂಧಿಷು .

ಆದಿಷೋಡಶಚಕ್ರೇ ಚ ಲಲಾಟಾಕಾಶ ಏವ ಚ .. 33..

ವೈಷ್ಣವೀತಂತ್ರಮಂತ್ರೋ ಮಾಂ ನಿತ್ಯಂ ರಕ್ಷಂಶ್ಚ ತಿಷ್ಠತು .

ಅರ್ಣನಾಡೀಷು ಸರ್ವಾಸು ಪಾರ್ಶ್ವಕಕ್ಷಶಿಖಾಸು ಚ .. 34.. 34 ..

ರುಧಿರನ್ನಾಯುಮಜ್ಜಾಸು ಮಸ್ತಿಷ್ಠೇಷು ಚ ಪರ್ವಸು .

ದ್ವಿತೀಯಾಷ್ಟಾಕ್ಷರೋ ಮಂತ್ರಃ ಕವಚಂ ಪಾತು ಸರ್ವತಃ .. 35..

ರೇತೋ ವಾಯೌ ನಾಭಿರಂಧ್ರೇ ಪೃಷ್ಠಸಂಧಿಷು ಸರ್ವತಃ .

ಷಡಕ್ಷರಸ್ತೃತೀಯೋಽಯಂ ಮಂತ್ರೋ ಮಾಂ ಪಾತು ಸರ್ವದಾ .. 36..

ನಾಸಾರಂಧ್ರೇ ಮಹಾಮಾಯಾ ಕಂಠರಂಧ್ರೇ ತು ವೈಷ್ಣವೀ .

ಸರ್ವಸಂಧಿಷು ಮಾಂ ಪಾತು ದುರ್ಗಾ ದುರ್ಗಾರ್ತಿಹಾರಿಣೀ .. 37..

ಶ್ರೋತ್ರಯೋರ್ಹುಂ ಫಡಿತ್ಯೇವಂ ನಿತ್ಯಂ ರಕ್ಷತು ಕಾಲಿಕಾ .

ನೇತ್ರಬೀಜತ್ರಯಂ ನೇತ್ರೇ ಸದಾ ತಿಷ್ಠತು ರಕ್ಷಿತುಂ .. 38..

ಓಂ ಐಂ ಹ್ರೀಂ ಹ್ರೌಂ ನಾಸಿಕಾಯಾಂ ರಕ್ಷಂತೀ ಚಾಸ್ತು ಚಂಡಿಕಾ .

ಓಂ ಹ್ರೀಂ ಹ್ರೌಂ ಮಾಂ ಸದಾ ತಾರಾ ಚಿಹ್ವಾಮೂಲೇ ತು ತಿಷ್ಠತು .. 39..

ಹೃದಿ ತಿಷ್ಠತು ಮೇ ಸೇತುರ್ಜ್ಞಾನಂ ರಕ್ಷಿತುಮುತ್ತಮಂ .

ಓಂ ಕ್ಷೌಂ ಫಟ್ ಚ ಮಹಾಮಾಯಾ ಪಾತು ಮಾಂ ಸರ್ವತಃ ಸದಾ .. 40..

ಓಂ ಯುಂ ಸಃ ಪ್ರಾಣಾನ್ ಕೌಶಿಕೀ ಮಾಂ ಪ್ರಾಣಾನ್ ರಕ್ಷತು ರಕ್ಷಿಕಾ .

ಓಂ ಹ್ರೀಂ ಹ್ರೂಂ ಸೌಂ ಭರ್ಗದಯಿತಾ ದೇಹಶೂನ್ಯೇಷು ಪಾತು ಮಾಂ .. 41..
 ಓಂ ನಮಃ ಸದಾ ಶೈಲಪುತ್ರೀ ಸರ್ವಾನ್ ರೋಗಾನ್ ಪ್ರಮೃಜ್ಯತಾಂ .
 ಓಂ ಹ್ರೀಂ ಸಃ ಸ್ಥೇಂ ಕ್ಷಃ ಫಡಸ್ತಾಯ ಸಿಂಹವ್ಯಾಘ್ರಭಯಾದ್ರಣಾತ್ .. 42..
 ಶಿವದೂತೀ ಪಾತು ನಿತ್ಯಂ ಹ್ರೀಂ ಸರ್ವಾಸ್ತ್ರೇಷು ತಿಷ್ಠತು .
 ಓಂ ಹ್ರಾಂ ಹ್ರೀಂ ಸಶ್ಚಂಡಘಂಟಾ ಕರ್ಣಚ್ಚಿದ್ರೇಷು ಪಾತು ಮಾಂ .. 43..
 ಓಂ ಕ್ರೀಂ ಸಃ ಕಾಮೇಶ್ವರೀ ಕಾಮಾನಭಿತಿಷ್ಠತು ರಕ್ಷತು .
 ಓಂ ಆಂ ಹ್ರೂಂ ಫಡುಗ್ರಚಂಡಾ ರಿಪೂನ್ ವಿಘ್ನಾನ್ ವಿಮರ್ದತಾಂ .. 44..
 ಓಂ ಪಂ ಪಾತು ನಾರಸಿಂಹೀ ಮಾಂ ಕ್ರವ್ಯಾದೇಭ್ಯಸ್ತಥಾಸ್ತತಃ .
 ಓಂ ಶ್ರೀಂ ಹ್ರೀಂ ಹ್ರಾಂ ಹ್ರಂ ಕಾಲರಾತ್ರಿಃ ಖಡ್ಗಾದ್ರಕ್ಷತು ಮಾಂ ಸದಾ .. 45..
 ಓಂ ಅಂ ಶೂಲಾತ್ ಪಾತು ನಿತ್ಯಂ ವೈಷ್ಣವೀ ಜಗದೀಶ್ವರೀ .
 ಓಂ ಕಂ ಬ್ರಹ್ಮಾಣೀ ಪಾತು ಚಕ್ರಾತ್ ಓಂ ಚಂ ರುದ್ರಾಣೀ ತು ಶಕ್ತಿತಃ .. 45 46..
 ಓಂ ಟಂ ಕೌಮಾರೀ ಪಾತು ವಜ್ರಾತ್ ಓಂ ತಂ ವಾರಾಹೀ ತು ಕಾಂಡತಃ .
 ಓಂ ಪಂ ಪಾತು ನಾರಸಿಂಹೀ ಮಾಂ ಕ್ರವ್ಯಾದೇಭ್ಯಸ್ತಥಾಸ್ತತಃ .. 47..
 ಶಸ್ತ್ರಾಸ್ತ್ರೇಭ್ಯಃ ಸಮಸ್ತೇಭ್ಯೋ ಯಂತ್ರೇಭ್ಯೋನಿಷ್ಠಮಂತ್ರತಃ .
 ಚಂಡಿಕಾ ಮಾಂ ಸದಾ ಪಾತು ಯಂ ಸಂ ದೇವೈ ನಮೋ ನಮಃ .
 ವಿಶ್ವಾಸಘಾತಕೇಭ್ಯೋ ಮಾಮೈಂದ್ರೀ ರಕ್ಷತು ಮನಃನಃ .. 48..
 ಓಂ ನಮೋ ಮಹಾಮಾಯಾಯೈ ಓಂ ವೈಷ್ಣವೈ ನಮೋ ನಮಃ .
 ರಕ್ಷ ಮಾಂ ಸರ್ವಭೂತೇಭ್ಯಃ ಸರ್ವತ್ರ ಪರಮೇಶ್ವರಿ .. 49..
 ಆಧಾರೇ ವಾಯುಮಾರ್ಗೇ ಹೃದಿ ಕಮಲದಲೇ ಚಂದ್ರವತ್ ಸ್ತೇರಸೂರ್ಯೇ
 ವಸ್ತೌ ವಹ್ನೌ ಸಮಿದ್ಧೇ ವಿಶತು ವರದಯಾ ಮಂತ್ರಮಷ್ಟಾಕ್ಷರಂತ್ .
 ಯದ್ಬ್ರಹ್ಮ ಮೂರ್ಧ್ನಿ ಧತ್ತೇ ಹರಿರವತಿ ಗಲೇ ಚಂದ್ರಚೂಡೋ ಹೃದಿಸ್ಥಂ
 ತಂ ಮಾಂ ಪಾತು ಪ್ರಧಾನಂ ನಿಖಿಲಮತಿಶಯಂ ಪದ್ಮಗರ್ಭಾಭಬೀಜಂ .. 50..
 ಆದ್ಯಾಃ ಶೇಷಾಃ ಸ್ವರೌಘೈರ್ನಮಯವಲವರೈರಸ್ವರೇಣಾಪಿ ಯುಕ್ತೈಃ
 ಸಾನುಸ್ವಾರಾವಿಸರ್ಗೈರ್ಹರಿಹರವಿದಿತಂ ಯತ್ಸಹಸ್ರಂ ಚ ಸಾಷ್ಟಂ .
 ಅಂತ್ರಾಣಾಂ ಸೇತುಬಂಧಂ ನಿವಸತಿ ಸತತಂ ವೈಷ್ಣವೀತಂತ್ರಮಂತ್ರೇ
 ತನ್ಮಾಂ ಪಾಯಾತ್ಪವಿತ್ರಂ ಪರಮಪರಮಜಂ ಭೂತಲವ್ಯೋಮಭಾಗೇ .. 51..
 ಅಂಗಾನ್ಯಷ್ಟೌ ತಥಾಷ್ಟೌ ವಸವ ಇಹ ತಥೈವಾಷ್ಟಮೂರ್ತಿರ್ದಲಾನಿ
 ಪ್ರೋಕ್ತಾನ್ಯಷ್ಟೌ ತಥಾಷ್ಟೌ ಮಧುಮತಿರಚಿತಾಃ ಸಿದ್ಧಯೋನಿಷ್ಠೌ ತಥೈವ .
 ಅಷ್ಟಾವಷ್ಟಾಷ್ಟಸಂಖ್ಯಾ ಜಗತಿ ರತಿಕಲಾಃ ಕ್ಷಿಪ್ರಕಾಷ್ಟಾಂಗಯೋಗಾ
 ಮಯ್ಯಷ್ಟಾವಕ್ಷರಾಣಿ ಕ್ಷರತು ನ ಹಿ ಗಣೋ ಯದ್ಧೋ ಯಸ್ತ್ವಮೂಷಾಂ .. 52..
 ಫಲಶ್ರುತಿಃ
 ಇತಿ ತತ್ಕವಚಂ ಪ್ರೋಕ್ತಂ ಧರ್ಮಕಾಮಾರ್ಥಸಾಧನಂ .


ಇದಂ ರಹಸ್ಯಂ ಪರಮಮಿದಂ ಸರ್ವಾರ್ಥಸಾಧಕಂ .. 53..
 ಯಃ ಸಕೃಚ್ಛ್ರಣಯಾದೇತತ್ ಕವಚಂ ಮಯಕೋದಿತಂ .
 ಸ ಸರ್ವಾಂಲಭತೇ ಕಾಮಾನ್ ಪರತ್ರ ಶಿವರೂಪತಾಂ .. 54..
 ಸಕೃದ್ಯಸ್ತು ಪರೇದೇತತ್ ಕವಚಂ ಮಯಕೋದಿತಂ .
 ಸ ಸರ್ವಯಜ್ಞಸ್ಯ ಫಲಂ ಲಭತೇ ನಾತ್ರ ಸಂಶಯಃ .. 55..
 ಸಂಗ್ರಾಮೇಷು ಜಯೇಚ್ಛತ್ರಂ ಮಾತಂಗಾನಿವ ಕೇಶರೀ .
 ದಹೇತ್ಪ್ರಣಂ ಯಥಾವಹ್ನಿಸ್ತಥಾ ಶತ್ರಂ ದಹೇತ್ಸದಾ .. 56..
 ನಾಸ್ತಾಣಿ ತಸ್ಯ ಶಸ್ತ್ರಾಣಿ ಶರೀರೇ ಪ್ರವಿಶಂತಿ ವೈ .
 ನ ತಸ್ಯ ಜಾಯತೇ ವ್ಯಾಧಿರ್ನ ಚ ದುಃಖಂ ಕದಾಚನ .. 57..
 ಗುಟಿಕಾಂಜನಪಾತಾಲಪಾದಲೇಪರಸಾಂಜನಂ .
 ಉಚ್ಚಾಟನಾದ್ಯಾಸ್ತಾಃ ಸರ್ವಾಃ ಪ್ರಸೀದಂತಿ ಚ ಸಿದ್ಧಯಃ .. 58..
 ವಾಯೋರಿವ ಗತಿಸ್ತಸ್ಯ ಭವೇದನ್ಯೈರವಾರಿತಾ .
 ದೀರ್ಘಾಯುಃ ಕಾಮಭೋಗೀ ಚ ಧನವಾನಭಿಜಾಯತೇ .. 59..
 ಅಷ್ಟಮ್ಯಾಂ ಸಂಯತೋ ಭೂತ್ವಾ ನವಮ್ಯಾಂ ವಿಧಿವಚ್ಛಿವಾಂ .
 ಪೂಜಯಿತ್ವಾ ವಿಧಾನೇನ ವಿಚಿಂತ್ಯ ಮನಮಾ ಶಿವಾಂ .. 60..
 ಯೋ ನ್ಯನೇತ್ ಕವಚಂ ದೇಹೇ ತಸ್ಯ ಪುಣ್ಯಫಲಂ ಶ್ರಣು .
 ಜಿತವ್ಯಾಧಿಃ ಶತಾಯುಶ್ಚ ರೂಪವಾನ್ ಗುಣವಾನ್ ಸದಾ .. 61..
 ಧನರತ್ನೋಘಸಂಪೂರ್ಣೋ ವಿದ್ಯಾವಾನ್ ಸ ಚ ಜಾಯತೇ .
 ನಾಗ್ನಿರ್ದಹತಿ ತತ್ಕಾಯಂ ನಾಪಃ ಸಂಕ್ಲೇದಯಂತಿ ಚ .. 62..
 ನ ಶೋಷಯತಿ ತಂ ವಾಯುರವ್ಯಾತ್ ತಂ ನ ಹಿನಸ್ತಿ ಚ .
 ಶಸ್ತ್ರಾಣಿ ನೈನಂ ಛಿಂದಂತಿ ನ ತಾಪಯತಿ ಭಾಸ್ಕರಃ .. 63..
 ನ ತಸ್ಯ ಜಾಯತೇ ವಿಘ್ನೋ ನಾಸ್ತಿ ತಸ್ಯ ಚ ಸಂಜ್ವರಃ .
 ವೇತಾಲಾಶ್ಚ ಪಿಶಾಚಾಶ್ಚ ರಾಕ್ಷಸಾ ಗಣನಾಯಕಾಃ .. 64..
 ಸರ್ವೇ ತಸ್ಯ ವಶಂ ಯಾಂತಿ ಭೂತಗ್ರಾಮಾಶ್ಚತುರ್ವಿಧಾಃ .
 ನಿತ್ಯಂ ಪಠತಿ ಯೋ ಭಕ್ತ್ಯಾ ಕವಚಂ ಹರಿನಿರ್ಮಿತಂ .. 65..
 ಸೋಽಹಮೇವ ಮಹಾದೇವೋ ಮಹಾಮಾಯಾ ಚ ಮಾತೃಕಾ .
 ಧರ್ಮಾರ್ಥಕಾಮಮೋಕ್ಷಾಶ್ಚ ತಸ್ಯ ನಿತ್ಯಂ ಕರೇ ಸ್ಥಿತಾಃ .. 66..
 ಅನ್ಯಸ್ಯ ವರದಃ ಸೋಽರ್ಥೈರ್ನಿತ್ಯಂ ಭವತಿ ಪಂಡಿತಃ .
 ಕವಿತ್ವಂ ಸತ್ಯವಾದಿತ್ವಂ ಸತತಂ ತಸ್ಯ ಜಾಯತೇ .. 67..
 ವದೇಚ್ಛ್ಲೋಕಸಹಸ್ರಾಣಿ ಭವೇಚ್ಛ್ರುತಿಧರಸ್ತಥಾ .
 ಲಿಖಿತಂ ಯಸ್ಯ ಗೇಹೇ ತು ಕವಚಂ ಭೈರವ ಸ್ಥಿತಂ .. 68..
 ನ ತಸ್ಯ ದುರ್ಗತಿಃ ಕ್ವಾಪಿ ಜಾಯತೇ ತಸ್ಯ ದೂಷಣಂ .

ಗ್ರಹಾಶ್ಚ ಸರ್ವೇ ತುಷ್ಯಂತಿ ವಶಂ ಗಚ್ಛಂತಿ ಭೂಮಿಪಾಃ .. 69..
 ಯದ್ರಾಜ್ಯೇ ಕವಚಜ್ಞೋಽಸ್ತಿ ಜಾಯಂತೇ ತತ್ರ ನೇತಯಃ .
 ಸೇತುರ್ದೇವಃ ಶಕ್ತಿಬೀಜಂ ಪಂಚಮೋಹಾಯ ತೇ ನಮಃ .. 70..
 ವಾಯುರ್ಬಲೇನ ಚೈತಾಯೈ ದ್ವಿತೀಯಾಷ್ಟಾಕ್ಷರಂ ತ್ವಿದಂ .
 ಸೇತುರ್ದೇವೋಽಥ ವೈಷ್ಣವೈಃ ಷಡಕ್ಷರಮಿದಂ ಸ್ಮೃತಂ .. 71..
 ಏತದ್ಧ್ವಯಂ ತು ಜಿಹ್ವಾಗ್ರೇ ಸತತಂ ಯಸ್ಯ ವರ್ತತೇ .
 ತಸ್ಯ ದೇವೀ ಮಹಾಮಾಯಾ ಕಾಯೇ ತಿಷ್ಠತಿ ವೈ ಸದಾ .. 72..
 ಮಂತ್ರಾಣಾಂ ಪ್ರಣವಃ ಸೇತುಸ್ತತ್ನೇತುಃ ಪ್ರಣವಃ ಸ್ಮೃತಃ .
 ಕ್ಷರತ್ಯನೋಂಕೃತಃ ಪೂರ್ವಂ ಪರಸ್ತಾಚ್ಚ ವಿಶೀರ್ಯತೇ .. 73..
 ನಮಸ್ಕಾರೋ ಮಹಾಮಂತ್ರೋ ದೇವ ಇತ್ಯುಚ್ಯತೇ ಸುರೈಃ .
 ದ್ವಿಜಾತೀನಾಮಯಂ ಮಂತ್ರಃ ಶೂದ್ರಾಣಾಂ ಸರ್ವಕರ್ಮಣಿ .. 74..
 ಅಕಾರ ಚಾತ್ಯುಕಾರಂ ಚ ಮಕಾರಂ ಚ ಪ್ರಜಾಪತಿಃ .
 ವೇದತ್ರಯಾತ್ಸಮುದ್ಧೃತ್ಯ ಪ್ರಣವಂ ನಿರ್ಮಮೇ ಪುರಾ .. 75..
 ಸ ಉದಾತ್ತೋ ದ್ವಿಜಾತೀನಾಂ ರಾಜ್ಞಾಂ ನ್ಯಾದನುದಾತ್ತಕಃ .
 ಪ್ರಚಿತಶ್ಲೋರುಜಾತಾನಾಂ ಮನಸಾಪಿ ತಥಾ ಸ್ಮರೇತ್ .. 76..
 ಚತುರ್ದಶಸ್ವರೋ ಯೋಽಸೌ ಶೇಷ ಔಕಾರಸಂಜ್ಞಕಃ .
 ಸ ಚಾನುಸ್ವಾರಚಂದ್ರಾಭ್ಯಾಂ ಶೂದ್ರಾಣಾಂ ಸೇತುರುಚ್ಯತೇ .. 77..
 ನೀಸೇತು ಚ ಯಥಾ ತೋಯಂ ಕ್ಷಣಾನ್ನಿಮ್ನಂ ಪ್ರಸರ್ಪತಿ .
 ಮಂತ್ರಸ್ತಥೈವ ನೀಸೇತುಃ ಕ್ಷಣಾತ್ ಕ್ಷರತಿ ಯಜ್ಞನಾಂ .. 78..
 ತಸ್ಮಾತ್ ಸರ್ವತ್ರ ಮಂತ್ರೇಷು ಚತುರ್ವರ್ಣಾ ದ್ವಿಜಾತಯಃ .
 ಪಾರ್ಶ್ವಯೋಃ ಸೇತುಮಾದಾಯ ಜತಕರ್ಮಸಮಾರಭೇತ್ .. 79..
 ಶೂದ್ರಾಣಾಮಾದಿಸೇತುರ್ವಾ ದ್ವಿಃಸೇತುರ್ವಾ ಯಥೇಚ್ಛತಃ .
 ದ್ವಿಃಸೇತವಃ ಸಮಾಖ್ಯಾತಾಃ ಸರ್ವದೈವ ದ್ವಿಜಾತಯಃ .. 80..
 ಔರ್ವ ಉವಾಚ
 ಏತತ್ ತೇ ಸರ್ವಮಾಖ್ಯಾತಂ ಕವಚಂ ತ್ರ್ಯಂಬಕೋದಿತಂ .
 ಅಭೇದ್ಯಂ ಕವಚಂ ತತ್ತು ಕವಚಾಷ್ಟಕಮುತ್ತಮಂ .. 81..
 ಮಹಾಮಾಯಾಮಂತ್ರಕಲ್ಪಂ ಕವಚಂ ಯಂತ್ರಸಂಯುತಂ .
 ಷಡಕ್ಷರಸಮಾಯುಕ್ತಂ ತ್ರಿಷು ಲೋಕೇಷು ದುರ್ಲಭಂ .. 82..
 ಏತತ್ ತ್ವಂ ನೃಪಶಾರ್ದೂಲ ನಿತ್ಯಭಕ್ತಿಯುತಃ ಪಠನ್ .
 ಜಪನ್ ಮಂತ್ರಂ ಚ ವೈಷ್ಣವ್ಯಾಃ ಸರ್ವಸಿದ್ಧಿಮವಾಪ್ಸ್ಯಸಿ .. 83..
 ಇತಿ ಕಾಲಿಕಾಪುರಾಣೇ ಷಟ್ಪಂಚಾಶೋಽಧ್ಯಾಯಾಂತರ್ಗತಾ


शिवप्रोक्ता अष्टकवचानि

शिवप्रोक्ता अष्टकवचानि समाप्ता .

Proofread by PSA Easwaran

——
Shivaproktani Ashtakavachani

pdf was typeset on January 15, 2022

——
Please send corrections to sanskrit@cheerful.com

